

Беларуская

КРЫНІЦА

Палітычная, Грамадзкая і Літэратурная Газета.

Адрас Рэдакцыі і Адміністрацыі:  
ВІЛЬНЯ, Людвісарская 1-19. (Wilno, Ludwisarska 1-19)  
Рэдакцыя адчынена ад 9 гадз. ран. да 4 гадз. веч.

Цэны абвестак паводле ўмовы.

„Бел КРЫНІЦА“ каштуе на год—4 зл., на паўгода —  
2 зл., на 3 месяцы — 1 зл. Заграніцу ўдвая даражэй.  
ГАЗЕТА ВЫХОДЗІЦЬ РАЗ У ТЫДЗЕНЬ.

## Канфіскаата „Беларускай Крыніцы“.

Па загаду адміністрацыйнай улады дня 16. VI. с. г. сканфіскаваны № 20 „Бел. Крыніцы“ з дня 17-га г. м. за стадыню „Польскія Жодзішкі ў Латвіі“.

У гэтым нумары зьмяшчаем увесь матэрыял № 20, пакідаючы месца сканфіскаванай стадыі пустым.

## Ілжа „Бел. Звону“ прад Маршалкоўскім Судом.

### Праатакол

з дня 5 чэрвеня 1931 г. Маршалкоўскага Суду зложанага з паслоў Міхала Руга, як супэрарбітра, Норбэрта Барліцкага і Др. Яраслава Олесьніцкага, як арбітраў—у гана-  
ровай справе пасла Алексага Яворскага проці пасла Фабіяна Ярэміча.

Прысутныя: успомненыя вышэй сябры Суду і абедзве стараны.

Старшыня п. Руг дае голас п. Ф. Ярэмічу, каторы гаворыць наступнае: П. А. Яворскі закінуў мне ў прысутнасьці паслоў Луцкага і Др. Загайкевіча, што ў газэце „Беларускі Звон“ з дн. 10 красавіка 1931 г. № 8 паявіўся артыкул, у якім гаворыцца, што я браў ад Ураду на газэту „Сялянская Ніва“ запамогі па 3.000 зл. месячна, а такжа, што я даносіў на п. А. Луцкевіча, у выніку чаго быў ён арыштаваны. Дзеля таго, што ў цэлым гэным артыкуле, ганьбачым мяне, няма ні слова праўды, — паслаў я да рэдактара „Беларускага Звону“ сьведкаў у асобах п. п. Вячаслава Багдановіча і Язэпа Найдзюка з дамагаьнем адклікаць зьневажаючы мяне артыкул, што зрабіць тойжа адмовіўся; дзеля гэтага названыя вышэй сьведкі сьпісалі пратакол з дн. 22 красавіка 1931 г., які быў надрукаваны ў газэце „Беларуская Крыніца“ з дн. 29 красавіка 1931 г. № 31. Абодва нумары ўспомненых газэт тут прадстаўляю і жадаю ад пасла Алексага Яворскага сатысфакцыі за тое, што публічна паўтарыў зьмест успомненага вышэй, зьневажаючага мяне артыкулу.

Далей Старшыня дае голас п. Алексаму Яворскаму, каторы заяўляе, што прачытаўшы ўспомнены артыкул „Беларускага Звону“, уважаў за адпаведнае запытацца п. Ярэміча ў прысутнасьці сьведкаў што да закідаў зробленых яму ў гэным артыкуле, тымбольш, што п. Ярэміч ёсьць госпітантам Украінскага Соймавага Клубу, якога сябрам зьяўляецца і сам п. Яворскі. Уважае, што п. Ярэміч павінен ачысьціцца з тых закідаў, пры-

чым дадае, што аб пратаколе, сьпісаным проціў рэдактара „Беларускага Звону“, яшчэ ня ведаў.

З свайго боку прапануе прасіць на сьведку б. Віленскага Ваяводу, а цяперашняга Маршалка Сэнату, п. Рачкевіча, які-б выказаў, ці закіды, зробленыя ў успомненым артыкуле п. Ярэмічу, маюць пад сабой якую падставу.

Далей Суд, па нарадзе, у няпрысутнасьці старон, пастанавіў аднагалосна:

1. Прызнаць, што Праатакол сьпісаны п. п. В. Багдановічам і Я. Найдзюком ёсьць ужо падставай дзеля вырашэньня справы ў тым значэньні, што ськіраваныя проціў п. Ярэміча закіды зьяўляюцца безпадстаўнымі, калі адказны рэдактар не хацеў ні выявіць іх аўтара, ні даць якоганабудзь высьсьненьня, да чаго быў бадай маральна забавязаны.

2. З увагі, што да поўнага высьсьненьня справы маглі-б прычыніцца паказаньні п. Марш. Рачкевіча, а такжа з увагі, што пакліканая старана г. зн. п. Яворскі дамагаецца паказаньня апошняга — пастанавіў дапытаць, як сьведку, п. Маршалка Рачкевіча, ці яму, як б. Віленскаму Ваяводзе ў часе, да якога адносяцца ськіраваныя проціў п. Ярэміча закіды, ёсьць што аб гэтым ведама, што падобныя факты маглі-б мець месца.

Дзеля таго, каб выслухаць паказаньні гэтага-ж сьведкі, адложана расправа на дзень 6 чэрвеня 1931 г. гадз. 12 ўпаўдні, што старонам абвешчана. Падпісалі:

(—) Міхал Руг: ул. р., (—) Норбэрт Барліцкі ул. р., (—) Др. Яраслаў Олесьніцкі ул. р.

Праатакол паседжаньня Суду з дня 6 чэрвеня 1931 г. Прысутныя сябры Суду, як вышэй. Зьявіліся: п. Фабіян Ярэміч асабіста; за п. А. Яворскага паўнамоцнік яго п. Уладзімер Касаноцкі, які прадстаўляе паўнамоцтва з датай: Варшава, дн. 5. чэрвеня, 1931 г. Па зрэасумаваньні вынікаў папярэдняй расправы, прыступілі да дапросу сьведкі п. Маршалка Ўладыслава Рачкевіча, катораму старшыня падае да ведама зьмест успомненага артыкулу „Беларускага Звону“. Сьвед-



ка Уладыслаў Рачкевіч па стасоўным упамненні кажа: быў я ваяводай у Вільні ў гадох ад 1925 да 1930. Ведама мне, што выходзіла тады там часопіс „Сялянская Ніва“, але няведама мне нічога аб тым, каб п. Ярэмч сам ці за пасрэдніцтвам кагонедзе атрымліваў ад ураду якіхсь субвенцыі на гэтую часопіс. Таксама нічога мне няведама, каб п. Ярэмч атрымліваў ад ураду субвенцыі на якія іншыя мэты. Калі-б так было сапраўды, я, як ваявода, ведаў-бы аб гэтым. — Далей просіць голасу паўнамоцнік п. А. Яворскага п. Касанюк і падае да ведама наступнае: з увагі на вынікі праведзенай справы, асабліва-ж з увагі на паказаныя класіфікацыя сьведкі п. Маршалка Рачкевіча, уважаю справу за высветленую ў тым сэнсе, што закіды, зробленыя п. Ярэмчу ў інкрымінаваным артыкуле „Беларускага Звону“, уважаю за цалком беспадстаўныя і ачарняючыя, што я паўтарыў іх у добрай веры без намеру зьняважыць п. Ярэмча, цяпер жа адклікаю гэныя закіды і перапрашаю п. Ярэмча, калі-б ён чуўся пакрыўджаным з майго боку. — Далей заяўляе п. Фабіян Ярэмч: Прымаючы пад увагу сказанае п. А. Яворскім, уважаю гэтую справу за скончаную цалком гаварова, а адначасна прашу Суд выдаць мне копію ўсяго Пратаколу справы. — На гэтым паседжаньне Суду зачынена. — Суд па нарадзе сьцьвердзіў, што справа ёсьць зьліквідаваная. Падпісалі: (—) Міхал Руг ул. р., (—) Норбэрт Барліцкі ул. р., (—) Др. Яраслаў Олесніцкі ул. р.

За згоднасьць з арыгіналам:

Міхал Руг.

—о—

Ад рэдакцыі: Гэта скончылася ілжывая напасць „прожондовэй“ газеты „Бел. Звон“ (10. IV. 1931, № 8 і 12. V. 1931, № 11) на пасла Ф. Ярэмча, а ўбочна і кс. А. Станкевіча.

Вынік Маршалкоўскага Суду дасканальна малое прад грамадзянствам маральны воблік фактычных рэдактароў санацыйнага „Бел. Звону“. Праўда, беларускае грамадзянства даўно аб іх ведае, але апошнім часам пазналася на іх і лепшая частка грамадзянства польскага. Так напр. „Robotnik“ (7. VI. 1931, № 203) з прычыны выніку Маршалкоўскага Суду, зазначыўшы, як „адна беларуская газетка, выдаваная санацыйнай беларускай групай (п. п. Луцкевіч, Астроўскі і інш.)“ ачарніла пасла Ф. Ярэмча, так канчае свае аб гэтым увагі: „Астаецца нам толькі падчоркнуць — кажа „Robot-

## 3 газэт.

І дзе ён навучыўся гэтак лгаць.

Польская газэціна „Наш Пшыяцель“ у № 22 з 31. V. 31. палемізуючы з грам. Анісько, які дамагаўся ў імя справядлівасьці ўвядзеньня беларускай мовы ў касьцёлы там, дзе народ гаворыць пабеларуску, кажа, што там, дзе была ўведзена беларуская мова (Жодзішкі, Барадзенічы і інш.) запанаваў камунізм...

Ну, ну, дагаварыўся-ж супрацоўнік „Пшыяцеля“! Дык выглядае так, што беларуская мова вядзе да камунізму, а польская ад яго адводзіць! А якраз у Польшчы, дзе гавораць папольску, найбольш пашыраны камунізм (напр. Домброва, Варшава, Лодзь), а і ў нас, па тых паравях, дзе сядзяць ксяндзы палікі і распінаюцца за Польшчу, якраз найбольш пашыраны камунізм! А наадварот, у Жодзішках і Барадзенічах, дзе былі ўведзены, а потым груба выкінуты з касьцёла беларускія навукі, камунізму няма сусім. Дык дзеж ты гэтак навучыўся лгаць „Наш Пшыяцель“? Паглянь, на каго галасавалі твае гадунцы і чытачы, ці не на „Строніцтва Хлопске“?

„Przegląd Wilenski“ аб беларусах.

„Przegląd Wilenski“ (№ 11, 31. V. 1931) зьмяшчае стацыю „Niedomagania życia białoruskiego“, аўтар якой, імкнучыся абаліць „нашых“ санатараў, якія (Луцкевіч і Астроўскі) быццам „zawiedzeni w swych oczekiwaniach, nie chcieli zbyt się angażować w politykę ugodową“ — піша яўныя, — каб не сказаць

„nik“ — што спосабы палітычнай барацьбы застасаваны ў даным выпадку проціў пасла Ярэмча, зьяўляюцца спосабамі маральна недапушчальнымі з кожнага пункту гледжаньня. Людзі, ужываючы гэтыя спосабы, становяцца за рамамі чэсных палітычных праціўнікаў“.

Урэшце мусім адзначыць, як характэрна да сваёй сьведамай ілжы аднёсься „Бел. Звон“ (№ 13, 11. VI. 1931), які заяўляе, што гэныя свае ілжывыя закіды цяпер ужо „бярэ назад“. Вось-жа мусім адзначыць, што гэта лебядзіная песня „Бел. Звону“ цалком спозьненая, бо паявілася яна толькі тады, калі яго ілжу выказаў Высокі Суд Маршалка Сойму.

больш — баламудтвы. Вось-жа знаходзім у гэтай стацыі такія красачкі, што ўся барацьба, якую вядуць беларускія незалежніцкія палітычныя групы з беларускай угодай — гэта быццам „nie jako starcie określonych prądów ideowych, lecz jako stare porachunki niektórych przywódców, którzy jeszcze w 1925 r. zapoczątkowali w życiu politycznym Białorusiów rozłam“... З гэтага выглядае, што Беларуска-Хрысьціянская Дэмакратыя, камуністы, угадоўцы — санатары, — гэта нешта адно, рожніцу між імі твораць толькі палітычныя паводы дзеля нейкіх асабістых мэтай. Вось-жа нас саўсім ня дзівіць, што гэтку бязглуздыцу можа напісаць які малаграмацкі, а пры тым можа йшчэ беларускай санацыяй наняты інфарматар, але што рэдактар гэткай „інфармацыі“ аб беларускім руху зьмяшчае, — астаецца толькі дзівіцца!...

3.

## 3 Беларускага жыцьця.

Новы гурток Беларускага Інстытуту Гаспадаркі і Культуры заснаваўся ў в. Ксяны, Віл.-Троцкага пав.

„Крышку“ ня так. „Бел. Звон“ (11. VI. 1931), распісваючыся шырока аб уваходзе Кс. Ад. Станкевіча, В. Багдановіча ў Бацькаўскі К-т Віленскай Бел. Гімназіі, між іншым падчорківае, што „для супольнай абароны гімназіі былі ўведзены ў прэзыдыюм і прадстаўнікі хадэцкае меншасьці — кс. Станкевіч і Багдановіч“. Вось-жа асобы гэтыя былі ня „ўведзены“, а **выбраны** і зьяўляюцца не прадстаўнікамі меншасьці, а большасьці, бо абодва яны атрымалі **найбольшы лік галасоў**.

Матура ў Віл. Бел. Гімназіі. З 25 дапушчаных да экзаменаў, атрымалі атэстат сьпеласьці 21. — 14. VI. ў будынку гімназіі адбылося ўрачыстае разьвітаньне матурыстаў з вучыцелямі, на якім выступалі з прамовай педагогі (дыр. Міхалевіч, Астроўскі, кс. Станкевіч, Грышкевіч і інш.) і вучні (Смаленскі, Быхавец, Багдановіч і інш.).

Прадстаўленьне-вечарына, арганізаваная Беларускім Студэнскім Саюзам, адбудзецца ў суботу дня 20-га г. м. у сале Віленскай Беларускай Гімназіі (Вострабрамска 9). У праграме: „Змагары за ідэю“ п’еса ў трох актах, 2. скокі. Пачатак а гадзіне 19 м. 30.

Далейшы развал „Цэнтрсаюзу“. Так званы беларускі „Цэнтрсаюз“, створаны са-

W. A.

## Adam i Anielka.

4)

V. Jak stary Michał Jakubiel radziusia z żonką Karusiaj.

— Wiedajesz, Karusia, nasz Adam niešta zadumał; ad ślachcianki atkazausia, chaty nia piłnuje, u haspadarcy lanujecca...

— I što jamu zrabiasia? hetakaja bahataja, charošaja, a jon nia choča, — kaža Karusia.

— Widziš, ty durnaja, ničoha nia wiedajesz, a tut wun što.

— A što?

— Dy taja Treciačyška, što ū nas žała, kab joj dna nia było! jana jaho padmanuła.

— A moj ty Michałacka, što ty kažaš, hetamusić tolki plotki, abo napaści na jaho.

— Ja tabie kazał, što ty durnaja, dyk ty jašče nia wieriš. Ale hetaha nia budzie! Kab ja tak z hetaha miejsca nia ūstał, kali jana ū maju chatu ūwojdział Dziwicisia ludzi! ciż heta być moža, kab „Hančaki“ z nami ū familiju miašalisia? kab im dna nia było!

— Moj Adamka, synok najmilejšy! a jaż tak jaho z Ameryki wyhladała, — zachlipała Karusia.

— Što mnie z jaho za karyść, što jon Amerykaniec? ja kažu jamu: daj, synku, kolki rubloŭ, mnie treba nowyja boty, a jon, ty moža dumaješ, daŭ? Kaža: „u taty swaje hrošy jość.“ A ty, kažu jamu, dyk čuży ū nas, ci što? Značyć, jon choča sam tut być panam u majej chacie, dy ūwieści siudy Treciačyšku biez pasahu i z takoj pahanaej familii. Budź jon sam car amerykanski, dyk nie chaču znać ni jaho, ni jahonaj praklataj Treciačyški.

Sluchaj Michał...

— Što maju słuchać, ty staraja, durnaja

baba, wot što! Ci ty nia widziš, što jon tak časta wychodzić z chaty: heta jon u jaje prapadaje, a haspadarku hubić. A ty pawinna wiedać, što my majem jašče dwoje dzieci: Franuk užo dziaciuk i Kastusia pad dzieŭku padbirajecca. Hdzież ja joj waźmu na ūbiory, na pasah, kali Amerykaniec z swajej Treciačyškaj ūsiadajucca na mianie?

Staraja wycirała ślozy, smarkałasja ū fartuch i nie hawaryła ničoha, bo stary pośle hetakaj hutarki nie ciarpieŭ babskaj supraciunaści, i — prahawary jana choć słoŭka, — biez łupcawańnia nieabyłosia-b. Treba, bačycie, znać mužčynskuju naturu: kali hetaki had razhamanica, dyk działy, baba, jazyk za zubami, a kali chočaś adhrzyćsja, dyk piłnuj klamki, kab u paru wyskačyć na dwor.

Paradziušysia hetak sa staroju, Michał doŭha jašče lajausia, marmataŭ sabie pad nos, plawaŭ i pośle da Amerykanca nie prahawaryŭ dni try ani słowa. A toj ničoha. U haspadarcy byŭ akuratny, nawiet u babskaj rabocie chwatausia matcy pamahać, pakul siasstra spała. Da času ciarpieŭ i ūstupau nawiet bratu, katory taksama staŭ nosa zadzirać i kurażycca. Matka, jak matka, stała pad sakretam Adamu ūhawarywać, chwalała ślachcianku, to swaryłasja na jaho, to plakała.

— Synok moj, — kazała, — nia hubi nas i siabie nie paniżaj.

— Čymža ja was zhubiŭ? Kania kupiŭ, bryčku sprawiŭ, a mamie, a Kustusi mała čaho ūsiałakaha nakuplaŭ? A z chatniaha i kapiejki nie biaru i nie patrabuju.

— Ależ Treciačyška biez pasahu, dy z takoj familii!

— Ja chaču mieć żonku, a nie pasah. Ślachcianka maje pasah, ale rozumu joj nie chwataje: jana ūmieje tolki śmiajacca; ja heta zrazu prymieciŭ, a raboty swajej nie pakazała. Usio pakuplaŭ bačka. Błahaja familija nie biada;

u Amerycy na heta nie hladziać. Čym Traciak horšyja za Jakubielaŭ? Boh roŭny bačka ūsim ludziom.

— Adamka, apomnisia! Bačka kaža, što błałasławienstwa nia daść.

— Jak nia daść, dyk i tak budzie. Ja bačku kryŭdy nie zrabiŭ, a žanicca mianie prymusić nia maje prawa. Chto mnie sudžany, tuju i waźmu.

Karusia prabawała krychu ūniać staroha, ale toj byŭ čwiordy, jak kamieŭ, i čuć staroj nie addubasiŭ. Chadziła Karusia i da Agaty ūdawy, na Barunskuju wulicu, kab kinuć na karty; zaniesła kryšku muki i skwaračku, bo Agata hrošaŭ nia brała. Karta pakazała pamysna: warażyłasja, što Amerykancu sudžana rusaja, maładaja, i Karusia ūściešyłasja, što heta na ślachcianku padchodzić, tymbolej, što Agata kazała: „budzieš z jaje rada.“ Pryjšoušy da chaty, Karusia ūspomniła, što i Treciačyška maładaja i rusaja, dyk jašče horš zasmuciłasja i spałochałasja. Tyki niawytrywała: dawaj iznou hawaryć sa starym.

— Michał, a što budzie, jak Adam biez našaha błałasławienstwa aženicca?

— Ja užo wiedaju, što budzie, tabie i dzieła niama.

— Jakto „dzieła niama“, a ci ja jamu nia matka, ci ja užo ū was ničoha?

— Dyk miarkuj ty sama, durnaja ty haława, što twoj Amerykaniec ciabie nia pytajecca i nasuproc našaj woli biare Treciačyšku, kab zapahanić našu familiju.

— Boža, žłitujsia! i čahož jana da nas pryčapiłasja? — zahałasja Karusia.

Stary Michał widać byŭ niešta zadumaŭšy. Adzin raz kazaŭ małodšamu synu ū sakrecie.

— Ty, Franuk, nia bojsia: ja ciabie nia skrydžu.

I Franuk paturaŭ bačku, jak umieŭ.



нацыяй дзеля разбівання беларускага народнага руху, усьцяж разваліваецца. Посьле выхаду з яго Акінчыца, вышаў адтуль (25. V. 31.) так-жа і Я. Станкевіч з сваім „Гаспадарскім Зьвязам“. Такім чынам у „Цэнтрсаюзе“ асталася толькі „свая“ кумпанія з некалькі асоб.

„Праўда“. Пад такім загалоўкам Ф. Акінчыц, быўшы грамадавец, а цяпер полёнофіл, з такімі-ж быўшымі грамадаўцамі, а цяпер полёнофіламі Лупкевічам і Астроўскім „нечага“ не падзяліўшы, выдаў адна-днёўку (30.V.1931), у якой нябывала чорнымі фарбамі рысуе характэрныя прадусім Лупкевіча, як чалавека і як палітыка. Адна-днёўка гэта шмат паказала цікавага грамадзянству: ясна — між іншым — выявіла справу польскай грашовай „дапамогі“ для Лупкевічаўскіх санацыйных „арганізацыяў“ з палітычна-дыспозыцыйнага фонду. Кожны дасьледчык адраджэнскага беларускага руху, а так-жа і думаючае беларускае грамадзянства над аднаднёўкай Акінчыца пры-задумацца мусіць.

### З украінскага жыцця.

30-ыя ўгодкі Мітрапаліта Андр. Шэптыцкага на мітрапалітым прастоле ў Львове ўрачыста сьвяткуе ўсё украінскае грамадзянства. Сьвяточная акадэмія ў прысутнасьці самога Юбілянта адбылася 7 г. м. у Львоўскім гарадскім тэатры і ў м.Беразанах. Ад Беларусаў юбілейныя пажаданьні зладжыў на асобнай аўдыёнцы інж. Ад. Клімовіч.

### З Польшчы.

Памёр віц.-марш. Сойму Ян Домбскі. Дня 5 г. м. ў Варшаве памёр павадыр „Строн. Хлопскага“ — віц. маршалак Сойму Ян Домбскі.

Ян Домбскі ў 1920 годзе быў старшынёй польскай дэлегацыі на мірным дагаворы Польшчы з С.С.Р.Р. у Рызе і ад імя Польшчы падпісаў вёдамы Рыжскі трактат.

Забастоўка трамвайшчыкаў. У мінулым тыдні ў Варшаве забаставалі ўсе трамвайшчыкі. Прычына забастоўкі — званьне 400 работнікаў з пасадаў. Пасьля забастоўкі трамвайшчыкаў забаставалі работнікі электроўні і аўтабусаў. Агулам забаставала некалькі тысяч работнікаў.

Школьная забастоўка немцаў на Памор'і. Польскія школьныя ўлады хацелі скасаваць навучаньне панямецку пратэстанскай рэлігіі на Памор'і, але немцы проціў гэтага рашуча выступілі ў абароне роднай мовы. У выніку школьны інспектар у Свеці загадаў вярнуць правы нямецкай мове, дзеля навучаньня ёю нямецкіх дзяцей іхняй рэлігіі.

### З заганіцы.

Спор фашыстаў з Апостальскай Сталіцай і прычыны гэтага спору. Апошнімі часамі газеты падаюць шмат вестак аб непаразуменьні ў Італіі фашыстаў з Апостальскай сталіцай. Прычын гэтых непаразуменьняў ёсьць дзьве: 1) угадаваньне і арганізацыя каталіцкай моладзі, 2) работніцкія справы.

Фашысты глядзяць на моладзь, як на матэрыял для ўзадаваньня і павышчваньня сваёй партыі, затым хочуць узяць узадаваньне гэтай моладзі ў свае рукі і пакіраваць у пажаданым для сябе кірунку, гэта значыць, прывучыць яе падпарадкавацца прадусім партыйным загадам, а не рэлігійным і напайць іх дзікім фашыстаўскім нацыяналізмам. Апостальская Сталіца з такімі паглядамі і імкненьнямі фашыстаў згадзіцца ня можа і затым абстаівае, каб у школах існавалі побач з фашыстаўскімі арганізацыямі моладзі такжа рэлігійныя, каталіцкія. Фашызм, як ведама, не пераносіць побач з сабою ніякай іншай арганізацыі і дзеля таго фашыстаўскі ўрад пазакрываў усе каталіцкія арганізацыі моладзі, якія дагэтуль існавалі.

Гэта была першая прычына непаразуменьня паміж Апостальскай Сталіцай і фашызмам.

Другая прычына — гэта работніцкая

## Д а н а с п і ш у ц ь:

### УРАЖАНЬНЕ З БЕЛАРУСКАГА ПРАДСТАЎЛЕНЬНЯ.

Вялікая Бухаўшчына, Нясвіскага пав. Наша моладзь на Ушэсьце 21.V. с. г. зладзіла беларускае прадстаўленьне на карысьць немаможных вучняў Клецкай Беларускай гімназіі. У гэты самы дзень такія-ж беларускія прадстаўленьні адбыліся і ў ваколічных вёсках: Ванілавічах, Бабаевічах, Лукаўцах і Сякерычах. Гэтае прадстаўленьне на карысьць немаможных вучняў падняло дух нашага сялянства, якое хоць і беднае, але свай грамадзкі абавязак сумленьна выканала ахвяроўваючы па некалькі грошаў на сваю будучыню — для моладзі вучнёўскай. З аднаго нашае вёскі аддалі ў Клецкую Бел. Гімназію чыстага даходу ад прадстаўленьня 23 злоты 95 гр. Апрача гэтага, наладжанае беларускае прадстаўленьне для беларусаў і на карысьць бедных вучняў узбагаціла некаторых у пачуцьцё любасьці да роднай культуры і свайго народу. Ахвярная праца ўладжаньні гэтага прадстаўленьня І. Мартышэнікі і інш. сталася зразумела ацэненай многімі, а гэта ўжо вялікі крок уперад.

Зорка.

### НЯДОБРАЕ СУСЕДЗТВА.

Міроўшчына, Наваградзкага пав. Наша два дзень ямля гранічцы з многімі вёскамі. Суседства гэнае з панскім дваром сялянам вельмі прыкрае. За найменшую „шкоду“ на дворным полі сяляне мусяць тлумачыцца прад судом. А цяпер дык двор забраў у „плен“ і вясковую сенажаць, да якой трэба даяжджаць праз дворны лес. Пан Стравінскі забараніў нават і пехатой каня вясьці на гэтую сенажаць лясной сьцежкай, якая вядзе на луг праз дворны лес. Другой-жа дарогі на гэтую сенажаць, па якой можна было-б даехаць або пераганяць жывёліну, няма. Дык цяпер гэты вясковы луг апынуўся ў „плёне“ дворнага лесу. Блага людзі робяць, выкарыстоўваючы права на шкоду другіх, забываючыся, што справядлівасьць усюды дамагаецца любові бліжняга.

### ЦЯЖКАЯ ВЯСНА.

Гора ў нашых вёсках і толькі. Зямлі мала, заробкаў няма, а жыць трэба. Скупаваты ўраджай мінулага году пасяля доўгай і марозьлівай зімы вельмі цяжкай зрабіў сьлётнаю вясну. У многіх не хапіла нават насеньня на пасеў веснавы, а купіць няма за што, бо няма дзе зарабіць. Вот і рабі што хочаш. А да гэтага сэквэстратары не даюць забывацца селяніну, што і падаткі трэба плаціць, якія ў нас, як на нашы сялянскія гаспадаркі, за вялікія. Калі ня будзе ў скорай будучыне справядлівай рэформы рольнай, дык на нашай вёсцы сусім спролетарызуецца сялянства. А гэта будзе на руку камуністам.

Сьлёзнавокі.

### НЕ МАРНУЙМА ГРОШАЙ НА ГАРЭЛКУ І ЧАСУ НА ПУСЬЦЯЧЫНУ!

Чэрлонка, Горадзенскага пав. Наша моладзь ужо апамяталася, што ня можна мар-

сва. Цяперашні папеш Піус XI выдаў, так як адзін з яго папярэднікаў — Лявон XIII, энцыкліку аб работніцкай справе, дзе дамагаецца большай справядлівасьці для працоўных масаў. Фашысты абурліся: хто? Апостальская Сталіца сьмее гаварыць аб справах працоўных масаў, як аб нейкай праблеме, каторую трэба разьвязаць! То-ж яны, фашысты, ужо даўно разьвязалі гэтую справу, а тут папеш ізноў яе падймае і дамагаецца разьвязаньня! У зьвязку з выступленьнем Апостальскай Сталіцы ў абароне каталіцкіх арганізацыяў моладзі, а такжа выданьнем энцыклікі ў справе працоўных масаў і наагул грамадзкіх справах паўстала вялікае неадаваленьне ў рады фашыстаў. Аднак Апостальская Сталіца асталася цьвёрдай у сваіх пражаньнях, а папеш нават публічна заявіў, што „могуць ад нас забраць жыцьцё, але ня прымусяць нас, каб мы маўчалі“.

Да чаго даведзе гэты спор паміж Апостальскай Сталіцай і фашызмам — пакажа будучыня.

наваць грошай на гарэлку і часу на пусьцячынну. Сьпярша выпісала родную газету, а пасля 60 беларускіх кніжак і занялася прасьветаю. Але гэта зразумелі ня ўсе, бо ёсьць яшчэ такія, што кажучь — няма часу чытаць газет і кніжак, а на куплю іх шкада грошай. Тымчасам гэтыя „ня маючыя часу“ на чытаньне газет і кніжак вельмі часта марнуюць час на пусьцячынну, як ігру ў карты, а грошы аддаюць на дурман — гарэлку.

А. М.

### ХВАЛЯЦА ПОЛЬСКОЙ КУЛЬТУРАЙ.

Вішнева, Вялейскага павету. Каля нас усе школы польскія і вучыцалі вучаць беларускіх дзяцей папольску. Пабеларуску нашы людзі вучацца самі праз сябе — выпісваюць газеты беларускія, купляюць беларускія кніжкі і гэтак вучацца. Але і гэтак вучыцца пабеларуску ёсьць перашкоды. Акуратна нумар за нумарам трудна газеты атрымаць праз пошту, а ў вёсцы заўсёды вучыцель склікае ў „звёнзак“ ці „кулко“ і там паказвае польскую культуру. Ведама, да нашага чалавека польская культура не прыстае, але як вучыцель ёй хваліцца, выстаўляючы яе на паказ, дык паглядзець ня шкодзіць. Ведама, што вучыцалі паказваючы нам польскую культуру хочуць, каб мы яе прымалі і перапрабляліся на палякоў, але дзеіцца сусім наадварот. Нашы людзі, пабачыўшы польскае прадстаўленьне або пачуўшы нешта аб Польшчы, шукаюць у беларускіх кніжках і газетах гістарычных фактаў і добрых навінаў аб беларусах і Беларусі. Дык вось так нашы людзі вучацца самі праз сябе пабеларуску, а польскія вучыцалі вучачы нашых дзяцей папольску хваліцца прад намі польскай культурай.

Вішнеўскі.

### КРЫХУ АБ ЖЫЦЦІ КАЛЯ НАС.

Іказьня, Браслаўскага пав. Даўно ўжо я пісаў аб жыцьці сялян у нашым павеце. Але і цяпер няма чым пахваліцца. Стогнуць нашы людзі пад цяжарам жыцьця і паправы ня відаць. Работы нідзе ніякай, а безработных тысячы людзей. Зімою ўсе гатовіліся на заробкі ў Латвію на вясну, выраблялі дакуманты — „доводы асобістыя“ — і чакалі адкрыцьця граніцы на выезд у Латвію. Прышла вясна, прышоў м-ц травень з цёплай сонечнай пагодай, а заробкаў, як ня было так і няма. Прыжджаў у Браслаў нейкі агент па работнікаў у Латвію, але што з таго, калі ён узяў толькі некалькі жанчын, а народу папёрла да агента тысячы. Пасьля гэтага нашы людзі і надзею страцілі на заробкі.

Мне здаецца, што нам трэба шукаць работы ў сваёй хаце. Трэба дамагацца, каб правялі справядліва рэформу рольную — надзялілі сялян адпаведнай колькасьцю зямлі, каб кожная сям'я мела свой рольны варштат працы і на ім зарабляла сабе на жыцьцё. Нам да гэтага трэба імкуцца, а не пацяпаць сябе зімой веснавымі заробкамі ў Латвіі ці дзе ў іншым краі і заўсёды аставацца бяз нічога.

К-к.

### КУЛЬТУРНАЯ ПРАЦА.

Браслаўскі павет. Дня 24.V. с. г. беларуская моладзь пад кіраўніцтвам вучыцелькі Шаўлянскай беларускай школы М. Булыгавай ў в. Шаўлянах зладзіла беларускае прадстаўленьне, а 31.V. такое-ж прадстаўленьне адбылося ў в. Галубоўшчыне.

На беларускія прадстаўленьні зьяжджаюцца людзі з далёкіх ваколіц. Беларускамі народнымі песьнямі і дэклімацыйнай беларускіх вершаў маладыя артысты-аматары будзяць народ да нацыянальнага жыцьця. Пасьля такога прадстаўленьня ўзбуджаецца пад'ём духа да працы на ніве народнага адраджэньня, асабліва гэта заўважыць можна сярод моладзі.

Я. Б.

Чытайце і пашырайце

„Беларускую Крыніцу!“



## Ab haspadarcy.

### Haspadarka ūletku.

Račatak leta (m-c červień) musić być vykarystany na dakančanie spoźnienaj siaŭby i sadźby (lon, bulba i inš.). Usio-ž zasiejena je i zasadžana je musić być dalej dahladana; pieliva nikoli nia moža być za šmat. Akopniny (bulba, buraki) aprača taho treba ū čas aboryvać i hakavać. Nia ściahivać z pracaj u papary, kab pašla mahčy ū čas pajsci na sienakos i žnivo. Papar apraŭdyva je siabie naahuł tolki na hruntach kiepska abroblenych, a hałoŭna je — zarosłych ziellem. Takaje pole, pakinienaje pad papar, treba ciapier mielka ūzarać (padluščyć i zaraz-ža vaŭavać (vaŭam) i baranavać. Valavańnie i baranavańnie možna i treba adłažyć, kali-b ziamla była mokraj: treba tady pačakać, pakul vysachnie. Ciapier taksama miejsca i para pravodzie u papary vapnavańnie zakisłych hruntou, jakija prad tym adnak musiac być asušany ad nadbytku vady. Hrunty ū dobrej kultury (dobra pahnojnyja i abroblenyja) pakidać pad papar nielha, bo heta prynosić stratu. Na Kupalle končycca haspadarska-ziemlarobski hod: ciapier treba rabić padrachunki, paraŭnańni, padličać zapasy — ich ciapier najmienš i tamu najlahčej padličyć i ūkładać plany na budučnyju.

Zaraz-ža za pracaj u papary prychodzić sienakos. Usie dobryja haspadary čvierdziać, što sienakos musić być da Kupalla (24 červienia) skončany. Na zmahańnie z škodnym ziellem musić być źvierniena asabliva ūvaha, bo vialikija straty maje z hetaha ziemlarob. Jak ab sienakosie, tak i ab zmahańni z škodnym ziellem u poli bolš padrobn skažam dalej.

U mižčasie dašpiava je ūžo ū poli i zbožža, jak azimaje, tak i jaravoje. Pryhatavać siarpy i kosi. Chto-b chacieŭ, — a chacieć musić kožny — padabrać z svaich zasievaŭ dobruju siaŭbu, toj musić u čas abchadzić svajo pole i padhladać, dzie jość dobra raźvita je kałośsie. Heta kałośsie treba dobra dašpielić, asobna sabrać (sastryhčy) i vykryšyć ziarniaty z siaredziny kołas. Čym bolšaje i lepš raźvita je ziernie, tym lepš; vyniatok tolki jość u žyta, dzie najbolšyja ziarniaty zvyčajna pachodzić z h. zv. zuba tych kałasou i ū takija-ž kałasы raźvivajucca. A zubaty kołas, z redkimi i niaroŭna nasadžanyimi ziarniatami, — heta peŭnaja haspadarčaja strata... Hetak pastupajučy možna dahadavacca (za paru hadou) lepšaha siaŭbovaha nasieńnia, čym-sia kupajučy jaho za darahija hrošy!... Taksama pastupajacca i pry vybary nasieńnia travaŭ (napr. lisachvost i inš.). Dobruju bulbu na nasieńnie vybira jacca hetak: lepšyja i z darovyja kalivy zaznačajucca pobać paŭtykanymi małymi kałočkami, ci ščepkami. Hetak aznačanyja kalivy ūvažna špielacca, asobna kapajucca i pierachoŭvajucca. — Z žnivom žyta treba pačynać, jak tolki ziernie jahonaje łomicca praz paznohać. U ča sie žniva ścierahčysia pić syruju ściudzionuju vadu: lepš, zdaviej i biešplachniej ūzyvać da hetaha chlebnaha kvasu. Koniaŭ ścierahčy treba ad žadańnia žytnich kałasou, bo ad hetaha mohuć jany nabavacca niebiašpiečnaj chvaroby. Naahuł karmić kania žytam možna tolki ū patrebie (pry niastačy aŭsa), dy i to dajacca žyta močana je. Sušyć pažataje, abo pakošana je zbožža treba staranna, asabliva pažataje nizka z travou; jačmień musić „vypacicca.“ Na nieŭzaranym aržyščy jość šmat vysypanaha zbožža, a na ūzaranym — roznych žukoŭ i rabakoŭ: na usio heta treba pryvazić, ci prynasić u pole kurej. —

Pakošana je abo pažataje zbožža treba zaraz-ža sastavić radami ū kopki, a aržyšča, kali ū jaho z viasny jšče nia była ūsiejena seradela, ci što inšaje, pahnajć kaŭnitam, mielka ūzarać i zasiejać, abo aržyščana j repaj (na lahčejšych pierahnojach), abo matylkovymi rašcinami. Zasievu pry normalna suchoj hlebie vaŭajucca ciažkim hladkim vaŭam. Žlivajučyjasia i ssychajučyja pašla navalnicy hleby treba pry akopnina ch (bulba, burak) uzoryvać, a pry kałasistych zbažžavinach — baranavać, abo vaŭavać.

Ad paŭovy m-ca žniŭnia (Aspaža) treba miašać pad aziminy. Hnaić chlaŭnym hnojem možna tolki ū razie kaniečnej potreby. Hnoj pry hetym musić być pierapreŭšy i drabniutka rukami rastresieny. Adnačasna treba pryhataŭlać (maŭlacić, čyścić, bajcavać) nasiennaje zbožža na zasievu azimin. U hetym-ža ča sie (15.VIII) sieicca azimaja kasmataja vika (vicia villosa), jakaja jość vielmi dobrym ranna-viašnianym kormam dla skaciny. — Dobra dojnaj karovie nie ška-

## Да беларускага грамадзянства.

У вапошнім часе ў польскай прэсе сталі зьяўляцца газетныя інфармацыі аб Клецкай Беларускай гімназіі, якія ў цэлым не адпавядаюць сапраўднасці, а ў некаторых выпадках зьяўляюцца злоснымі вымысламі іх аўтараў. Газетныя інфарматыры падаюць да ведама грамадзянства, што Кураторыю адабраў у гімназіі канцэсію на 1931-1932 шк. год, што быўшай у гэтай справе ў Куратара дэлегацыі ад гімназіі куратар даў непамыслны адказ, што ў гімназіі вядзецца камуністычная прапаганда, што многія з вучняў гімназіі належаць да камуністычнае партыі, што за час свайго існавання гімназія ўзгадала больш за 20 камуністаў, антыпанствавая дзейнасць якіх сьцьверджана судом і якія пасля гэтага зьбеглі ў Савецкую Расею, — у рэзультате чаго і сталася адабраньне ў гімназіі канцэсіі на 1931-32 шк. год.

У мэтах высвятленьня праўды Управа Бацькаўскага Камітэту і Дырэкцыя Гімназіі падаюць да ведама беларускага грамадзянства, што да апошняга часу ні судом, ні паліцыйнымі ўладамі ня сьцьверджана, каб гімназія вяла камуністычную прапаганду, ці каб хто з вучняў гімназіі належаў да камуністычнае партыі, ня ведама гімназіі і тое, каб хто з яе вучняў, унікаючы кары за сваю проціўдзяржаўную дзейнасць, зьбег у Савецкую Расею, а дзеля гэтага інкрымінаваныя гімназіі праступкі не маглі быць для Кураторыі падставай для адабраньня ў гімназіі канцэсіі. Канцэсія на 1931-32 школ. год не магла быць адабранай у гімназіі і таму, што гімназія яе ня мела. За свае сямёхгадовае існаваньне гімназія атрымлівае канцэсію на адзін год і ў гэтым годзе ніякіх крокаў у гэтай справе яшчэ не рабіла і ніякай дэлегацыі да куратара не высылала.

Праўдай-жа ёсць, што ад заснаваньня гімназіі пэўнымі чыннікамі з боку польскіх шавіністычных кругоў, а ў апошнія гады і пэўнымі беларускімі угрупаваньнямі робіцца ўсё, каб накінуць на гімназію цень камуністычнага асяродку і тым даць для ўлады падставы для рэпрэсіяў проці гімназіі. Як адным, гэтак і другім тым чыннікам ходзіць аб адно — каб зачыніць гімназію. Праўдай ёсць, што ўсякая праваа работных чыннікаў на грунце гімназіі спатыкае з боку яе адміністрацыі рэзкі адпор, і замешаны ў ёй вучні выдаляюцца з гімназіі; выдалены ў 1929-30 школ. годзе з гімназіі вучні, з якіх потым некаторыя фігуравалі ў палітычных працэсах апошняга часу, за выняткам аднаго, прабывлі ў гімназіі па 5—6 тыдняў, і ня Клецкая гімназія адказвае за іх узгадаваньне.

Ініцыятарам шкодных для гімназіі інфармацыяў, відаць, ходзіць аб тое, каб сваімі вымысленымі інфармацыямі падгатаваць грамадзянства да прыняцьця ім новых рэпрэсіяў проці гімназіі, а мо' і запраўднага зачыньня яе ўладамі праз адмову ў выданьні канцэсіі на 1931-32 шк. год, як заслужанай гімназіі кары за нібыта праступную яе дзейнасць.

За Управу Камітэту:

Грыгор Якубёнак

заст. Старшыні Управы

В. Арэнь

Сакрэтар Управы

За Дырэкцыю Гімназіі:

А. Макарэвіч

сп. аб. Дырэктара Гімназіі.

davać treba ūvieś čas „dadatkaŭ:“ dobrej zialonaj travy, otrubaŭ, a dla cialat — aŭsa. Usiu żyviolinu treba ścierahčy ad dakučlivych i časta zarazu raznosiačych much: chlavu čyścić, vietryć i bialić vapnaj.

Zapas jajak, jakija ūletku zvyčajna byvajuc tannymi, treba konservavać na зіму ū vapiennaj vadzie, abo ū h. zv. vadzianym škle. Pašpiavajučyja sadovyja frukty i jahady treba taksama ciapier sušyć, abo pierarablać na marmeladu i kanfitury: kaštuje heta ciapier mały hroš, a reč vielmi dobraja.

inž. А. К.

## Справаздача

Управы Бацькаўскага Камітэту Клецкай Беларускай Гімназіі з адбыўшага ў днях 13-20 красавіка г. г. збору ахвяр на карысьць бяднейшых вучняў гімназіі.

Збор ахвяр адбыўся на тэрыторыі Нясвіскага павету пры пасрэдстве падпісных лістоў. Прыпаўшае на час збору поўнае бездарожжа перашкодзіла зборшчыкам ахвяр выкарыстаць поўнасьцю данае ім права збору. Большая частка павету засталася неабойдаёнай імі — гміны Гарадзейская, Сноўская, Сіняўская і Ланьская былі толькі закрываны, а Гавезьнянская і Заастравецкая і зусім незачэплены.

З выпушчаных 21 падпісных лістоў выкарыстаны фактычна 18 лістоў, па якіх сабраны: гатоўкай 511 зл. 94 гр. і прадуктамі і матэрыяламі натурай на 281 зл. 80 гр. Расходавана на арганізацыю збору 19 зл. 45 гр. Сабраныя прадукты ў частцы (на 49 зл. 27 гр.) выданы ў натуре бяднейшым дзецям гімназіі, а рэшта продана за 232 зл. 53 гр. Чысты даход ад збору ў гатоўцы 726 зл. 02 гр. перададзены Дырэкцыі гімназіі, як плата за навуку за бяднейшых дзяцей.

Падаючы аб гэтым да ведама агуду ахвярадаўцаў і ўсяго беларускага грамадзянства, Управа Камітэту выражае шчырую падзяку, як зборшчыкам ахвяр, гэтак і ўсім ахвярадаўцам, што адгукнуліся на заклік Камітэту Гімназіі і пасільнымі ахвярамі прышлі з дапамогай бядным дзецям гімназіі

26. V. 1931 г.

м. Клецк.

Заст. Старшыні Управы Бацьк. Камітэту

Г. Якубёнак.

Сакрэтар Управы

В. Арэнь.

## Наша пошта.

Бацькаўскаму К-ту Клецкай Беларускай гімназіі. Справаздачу і пісьмо атрымалі і ў гэтым нумары зьяўляем.

Дырэкцыі Наваградзкай Беларускай гімназіі. Абвестку атрымалі за позна і як неактуальнай ужо не зьяўляем. Просім падаць вынік матураальных экзаменаў, за што згары дзякуем.

Ярмалковічу. Надрукуем у наступным нумары лацінкай.

К-ту. Атрымалі, дзякуем, карыстаем.

Іванчыку. Ня можам зразумець, які Вам патрэбны журнал. У гэтай справе зьяўняцца да кнігарні „Пагоня“ — Вільня, Людвісарская 1.

Сьлёзнае камя. Дзякуем, карыстаем, просьбу спайняем. Дамагайцеся газеты на пошце.

Бурдукевічу. Газету Вам пасылаем акуратна, трэбуйце на пошце. Грошы 3 зл. атрымалі і запісаны на Ваш рахунак.

А. М. Атрымалі, дзякуем, скарыстаем, пішыце больш.

Вішнеўскаму. Атрымалі, карыстаем, пішыце аб жыцьці ў вашых ваколіцах.

Мартышонку. Газету Вам пасылаем акуратна, трэбуйце заўсёды газеты на пошце. Калі Вы атрымліваеце хоць праз адзін нумар, дык і гэта ёсць доказам, што рэдакцыя Вам пасылае акуратна, бо газеты пасылаюцца на карты прэnumэраты, якой Вы і трэбуйце на пошце. Так-жа адказваем на пісьмы ў „нашай пошце“. Бракуючы нумары Вам высылалі, але Вы лепш дамагайцеся газеты на пошце. З прысланага карыстаем і дзякуем, пішыце часцей.

Булыгу. Атрымалі, дзякуем.

Сакрэтэру Бел.-Амэрык. Нац. Саюзу.

Ваша паведаньне прымаем пад увагу.

Дальшэўскаму ў Францыі. Атрымалі, дзякуем, скарыстаем, пішыце часцей. Просьбу споўнілі.

Вясковому Беларусу. З карэспандэнцыі скарыстаем, дзякуем, пішыце больш.

Райгонку. Пісьме і 2 зл. атрымалі, дзякуем, газету пасылаем.

Аляшкевічу К. Атрымалі, дзякуем надрукуем, пішыце часцей.

Вясковому. Атрымалі, скарыстаем.

Павалковічу. Газету пасылаць будзем.

Выпісвайце беларускія кніжкі на адрасу:

Кнігарня „ПАГОНЯ“ — Вільня,

Людвісарская 1.